



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

स्तनपान: बालबालिकालाई बरदान

- आमाको दूधमा बालबालिकालाई आवश्यक पर्ने पर्याप्त पानी र खनिज हुन्छ।
- आमाको विगतो दूधले बालबालिकालाई खोप सरहको काम गर्छ।
- स्तनपानले शिशुको शारीरिक, मानसिक, बौद्धिक तथा सामाजिक विकासमा मद्दत गर्छ।
- बजारमा पाइने प्याकेट दूध वा फर्मुला आमाको दूध जस्तो पोषिलो हुँदैन।



नेपाल सरकार
विज्ञापन बोर्ड

वर्ष : २८ ◆ अङ्क : २३८ ◆ पृष्ठ ४ ◆ वित्तमोड ◆ वि.सं. २०८० असार ३१ गते आइतबार (Sunday, July 16, 2023) नेपाल सम्वत् १९४२ Web : www.purwanchaldaily.com ◆ मूल्य रु. ५/- भारतमा भा.रु. : ४/-

फेवा खोलामा पुल नबन्दा जोखिम बढ्यो



इलाम, असार ३०। इलामको माङ्गसेबुङ गाउँपालिका-१ र २ जोड्ने फेवा खोलामा पक्की मोटरबल पुल नहुँदा समस्या भएको छ। गजुरमुखी र इभाङ्ग जोड्ने खोलामा पुल नबन्दा हिउँदमा जसोतसो सवारी वारपार गरे पनि वर्षामा भने स्थानीयले सास्ती खेप्दै आएका छन्।

नेताले जितेर गए। तर, माङ्गसेबुङलाई चटकै विर्सिए। चुनाव लाग्ने लाग्ने बेला आउछन् तर जितेर गएपछि फरक फरक फर्केर सम्म हेर्दैनन्। त्यसैले पनि अहिलेसम्म यहाँका समस्या ज्यूकाल्युँ भएको दुःखेसो छ यहाँका बासिन्दाको। वर्षौदेखि फेवा खोलामा पुलको माग गर्दा पनि अझै सुनुवाइ नभएको स्थानीय ठाकुरप्रसाद गड्डीतौलाको गुनासो छ। पुल नहुँदा जोखिम मोलेर भए पनि स्थानीय भोलाङ्ग पुलबाट खोला वारपार गर्न बाध्य हुनु परेको छ। मोटसाइकल समेत त्यही पुलबाट घिसाउँ

स्वास्थ्यकर्मी मृत्यु प्रकरण चारजना पक्राउ

काठमाडौँ, असार ३०। काठमाडौँको महाराजगञ्जस्थित मनमोहन कार्डियोथोरासिक भास्कुलर तथा ट्रान्स्प्लान्ट सेन्टरमा कार्यरत एक स्वास्थ्यकर्मीको मृत्यु प्रकरणमा प्रहरीले चार जनालाई पक्राउ गरेको छ।

जिल्ला प्रहरी परिसरका अनुसार शुरुवार विहान उक्त सेन्टरका फार्मसी इञ्जिनियर अमृत पोखरेल मृत भेटिएका थिए। उनको परिवारले किटानी जाहेरी दिएकाले सोही आधारमा आत्महत्या दुरुत्साहन कसुरमा अनुसन्धानका लागि चार जनालाई पक्राउ गरिएको जिल्ला प्रहरी परिसर काठमाडौँका प्रहरी उपरीक्षक सीताराम रिजालले जानकारी दिए।

उनका अनुसार पक्राउ गरिएकामा प्रशासन प्रमुख मनोजकुमार बस्नेत, फार्मसी अधिकृत जुना स्थापित, प्राविधिक सहायक विष्णु पौडेल र कृष्ण पन्त रहेका छन्। निजहरूले मानसिक तनाव दिएकाले अमृतले आत्महत्या गरेको परिवारले आरोप लगाएका छन्।

अमृतले 'आफूलाई फसाउन खोजिएको' भनेर लेखेको पत्र पनि बरामद भएको प्रहरी उपरीक्षक सीताराम रिजालले बताए। उनका अनुसारका घटनाबारे थप अनुसन्धान भइरहेको छ।

एनएमसीको पदभार ग्रहण



भापा, असार ३०। नेपाल बहुउद्देश्यीय सहकारी संस्था लिको नयाँ सञ्चालक समितिलाई पदभार हस्तान्तरण गरिएको छ।

संस्थाले आठौँ सञ्चालक समिति तथा लेखा सुपरीवेक्षण समितिको पदस्थापन तथा सपथ ग्रहण

कार्यक्रम आयोजना गरी नयाँ सञ्चालक समितिलाई पदभार हस्तान्तरण गरेको हो। वि.सं. २०७६ साउन १ गतेबाट कार्यभार ग्रहण गरेको सातौँ सञ्चालक समितिले शनिवारबाट औपचारिक रूपमा आफ्नो जिम्मेवारी नवनिर्वाचित सञ्चालक समितिलाई

सडकमा धान रोपेर बिरोध

भापा, असार ३०। वित्तमोड-भद्रपुर सडकको वैकल्पिक मार्गका रूपमा हेरिएको हर्कलाल मार्गको स्तरोन्नति थालिएको पाँच वर्ष पूरा भएको छ।

ग्रामीण कृषि सडक 'च्याप श्री' अन्तर्गत २०७५ सालबाट सडकको स्तरोन्नति थालिए पनि हालसम्म सम्पन्न नहुँदा विरोध स्वरूप स्थानीयले सो सडकमा धान रोपेका छन्। २०७५ साल असारमा ठेक्का लगाइएको सो सडक चार करोड २८ लाखको लागतमा कालोपत्रे गर्न लागिएको थियो। २०७६ साल असारमा निर्माण सम्पन्न गर्ने गरी सडक स्तरोन्नतिको काम थालिएकोमा पाँच वर्ष बिन्दा समेत सडक निर्माण सम्पन्न नभएपछि स्थानीयले हिलाम्मे सडकमा धान रोपेका हुन्।



हर्कलाल मार्गमा बजेट परेको र अब निर्माण हुने हल्ला पटक-पटक चलाइए पनि सडक बजेट अभावमा जीर्ण भइसकेको छ। त्यस महत्वपूर्ण सडकमा आवतजावत गर्न कष्ट व्यहोर्नुपर्ने अवस्था रहेको बताइएको छ। भापा क्षेत्र नं. २का संघीय सांसदसमेत रहेका सभासुख देवराज धिमिरेले आगामी आर्थिक वर्षको बजेटमा त्यस सडकका लागि ५० लाख रुपैयाँ विनियोजन गराएका छन्।

सडक निर्माणका लागि ठेक्का लिने कम्पनीको चरम लापरवाही र नियमनकारी निकाय पूर्वाधार विकास कार्यालय चन्द्रगढी भापा मुकदशक बन्दा सो सडक अलपत्र परेको हो। वि.सं. २०७३मा तत्कालीन जिल्ला प्राविधिक कार्यालय भापाले आठ करोडको विस्तृत गुरूयोजना (डीपीआर) तयार गार्दै वित्तमोडस्थित हर्कलाल मार्गको स्तरोन्नतिसँगै

परिवार नियोजन संघ भापाला भद्रपुराई



भद्रपुर, असार ३०। नेपाल परिवार नियोजन संघ भापाको सभापति पदमा दोस्रो कार्यकालका लागि लोकनाथ भद्रुराई चुईपाली निर्वाचित भएका छन्।

शनिवार भएको निर्वाचनमा प्रतिस्पर्धी गणेशप्रसाद पोखरेललाई ९३ मतले पराजित गरी भद्रुराई दोस्रो कार्यकालका लागि निर्वाचित भएका हुन्। भद्रुराईले ३१२ मत ल्याउँदा पोखरेलले २१९ मत पाएका छन्। संघको भापा शाखामा ७५३ जना आजीवन र साधारण सदस्य रहेकोमा ५३३ मत खसेको थियो। त्यसमध्ये २ मत वदर भएको निर्वाचन समितिका संयोजक सुरज खत्रीले जानकारी दिए। अन्य पद यसअघि नै निर्वाचन भइसकेको थियो।

संघको कोषाध्यक्षमा पार्वता गुरागाई ओझा, विज्ञ सदस्यमा चन्द्रमाया श्रेष्ठ (कानुन), जीवराज भद्रुराई (अर्थ), सुष्मा शिवाकोटी दाहाल (यौन तथा प्रजनन स्वास्थ्य) र मदनकुमार वोहोरा (अपाङ्गता) निर्वाचित भएका छन्। त्यस्तै महिला सदस्यमा विमला गौतम भद्रुराई, कञ्चना डकाल सिटौला र युवा सदस्यमा अस्मिता सेह्राई र सारिका गिरी निर्वाचित भएका निर्वाचन अधिकृत खत्रीले जानकारी दिए।

बाढीले सीमा स्तम्भ बगायो २९६००० श्रमिक सामाजिक सुरक्षामा आवद्ध

काठमाडौँ, असार ३०। श्रम स्वीकृति लिएर वैदेशिक रोजगारीमा गएका श्रमिक सामाजिक सुरक्षा कोषमा आवद्ध हुनेक्रम बढेको छ। हालसम्म दुई लाख ६० हजार ८२ श्रमिक योजनामा आवद्ध भएको कोषले जनाएको छ।

सरकारले गत चैत ८ गतेदेखि वैदेशिक रोजगारीमा रहेका श्रमिकलाई सामाजिक सुरक्षाकोषमा अनिवार्य सूचीकृत हुनुपर्ने व्यवस्था गरेको थियो। उक्त व्यवस्था अनुसार वैदेशिक रोजगारीमा जाने श्रमिकले श्रम स्वीकृति लिनुअगावै कोषमा सूचीकृत हुनुपर्नेछ। कोषमा औपचारिक क्षेत्रका चार लाख २३ हजार ९२ श्रमिक आवद्ध भएका छन्।

कोषमा हालसम्म औपचारिक र वैदेशिक क्षेत्रका गरी कूल छ लाख ३९ हजार एक सय ७४ श्रमिक सूचीकृत भएका छन्। कोषले विभिन्न सामाजिक सुरक्षा योजनावापत योगदानकर्तालाई रु. पाँच अर्ब एक करोड दायी भुक्तानी गरेको छ।

कोषमा १८ हजार रोजगारदाता सूचीकृत भएका

चिया प्रविधिसम्बन्धी अध्यापन हुने

इलाम, असार ३०। नेपालमा चियाखेती शुरु भएको एक सय ६० वर्षपछि इलाममा चिया सम्बन्धी औपचारिक अध्यापन हुने भएको छ।

इलाम नगरपालिका-१को सांखेजुडस्थित रत्नकुमार बान्तवा बहुप्राविधिक शिक्षालयमा चिया प्रविधिसम्बन्धी अध्यापन हुने भएको हो।

चिया प्रविधि पढाइका लागि दुई वर्षे पाठ्यक्रम यसअघि नै स्वीकृत भइसकेको

भर्ना खुल्यो ! भर्ना खुल्यो !!

ADMISSION OPEN

FOR GRADE -XI

* २०७६ साल एस.ई.ई परीक्षामा सफल हुने सम्पूर्ण विद्यार्थीहरूलाई हाँदिक बधाई तथा उत्तरोत्तर गतिको शुभकामना ।

* विद्यार्थी भर्ना आवेदन फारम विद्यालय प्रशासनबाट वितरण भइरहेको छ ।

वाल्मीकि प्रोभिडेन्स कलेज

बित्तमोडको कक्षा ११ मा विज्ञान तथा व्यवस्थापन विषय उन्तर्गत

+2 Science Management

Join us for:

- » Science
- » Hotel Management
- » Business Studies
- » Computer Science
- » Business Maths
- » साइन्स
- » होटल म्यानेजमेन्ट
- » बिजनेस स्टडीज
- » कम्प्युटर साइन्स
- » बिजनेस म्याथ

Apply Now

For more info
023-540195/540443/542820
www.facebook.com/balmikiprovidence

